



Kunsill Lokali Hal Balzan

MINUTI

Laqgħa tal-Lokalità

ID-DISA' LEGISLATURA

Laqgħa Numru 2

Data tal-laqgħa: 16 ta' Dicembru 2019

Il-Kunsilli Lokali Hal Balzan Itaq' fis-Sala Aurora li tinsab fl-indirizz 215, Triq il-Kbira, Hal Balzan, fis-6.30 ta' filgħaxija.

PREŻENTI:

Nutar Ian Spiteri – Sindku
Dott. Angelo Micallef – Viċi Sindku
Stephen Gatt – Kunsillier
Mary Louise Briffa – Kunsillier
Dott. Oliver Nicholas De Gaetano – Kunsillier

ASSENTI b'APOLOGIJI (Skont Ordni Permanenti 14A (3):

Ma kien hemm ebda membru assenti b'apologija.

ASSENTI:

Ma kien hemm ebda membru assenti.

UFFIĊJAL PREŻENTI:

Doriette Farrugia – Segretarju Eżekuttiv

RESIDENTI PREŻENTI:

23 resident kienu preżenti

Minuti

Is-Sindku, in-Nutar Ian Spiteri ippresjeda l-laqgħa.

2.1 Introduzzjoni mis-Sindku

2.1 Is-Sindku beda billi ta merġba lil kull min attenda għat-tieni laqgħa tal-lokalità tad-Disa' Legislatura.

2.2 Qari tal-minuti ta' Laqgħa tal-Lokalità Nru. 1

2.2.1 Il-Viċi Sindku Dott. Angelo Micallef qara l-minuti ta' Laqgħa tal-Lokalità Nru. 1 li saret fit-30 ta' Settembru 2019.

2.2.2 Resident irrimarka li l-ilmenti dwar ix-xogħlijiet f'Wied Ħal Balzan ma ġewx imniżżla fil-Minuti ta' Laqgħa tal-Lokalità Nru. 1. Is-Sindku kkonferma li din il-kwistjoni ġiet diskussa u dan il-punt tħalla barra bi żball.

2.3 Estimi Finanzjarji 2020

2.3.1 Is-Sindku spjega li l-abbozz tal-Estimi Finanzjarji għas-sena 2020 ma ġiex approvat mill-Kunsill fil-laqgħa li saret aktar kmieni. Dan peress li l-Allokazzjoni Finanzjarja għadha ma waslitx u għalhekk il-Kunsill ser jistenna l-Allokazzjoni biex ir-rapport ikun jista' jiġi ppreparat b'figuri attwali għax minn sena għall-oħra tvarja. Normalment l-Allokazzjoni tintbagħat f'Novembru.

2.4 Mistoqsijiet u Suggerimenti

2.4.1 Is-Sindku, in-Nutar Ian Spiteri stieden lir-residenti preżenti biex iressqu l-mistoqsijiet u suggerimenti li għandhom.

2.4.2.1 Rampi tal-garaxxijiet

Resident qal li sentejn ilu kien ġie mwiegħed lir-rampi kollha tal-garaxxijiet fuq il-bankini ser jitneħħew. Dawn jinkludu r-rampa ta' quddiem Pro-Kitchen, Triq Idmejda u diversi oħra. Ir-resident qal li sallum ma tneħħietx rampa waħda.

2.4.2.2 Is-Sindku qal li kif diġà ssemma fil-laqgħa preċedenti, il-liġi tipprojbixxi rampi fuq u taħt il-bankini u li jekk ser inneħħu waħda, irridu nneħħu r-rampi kollha li hawn fil-lokalità. Is-Sindku qal li jekk ir-residenti kollha li għandhom rampa jaqblu, il-Kunsill ma jsibx oġġezzjoni li jitneħħew.

2.4.2.3 Dwar ir-rampa ta' Pro-Kitchen, is-Sindku qal li l-Perit inkarigat mill-proġett ta' Wied Ħal Balzan ġie nformat u din għandha tiġi rrangata skont il-liġi. Is-Sindku qal ukoll li l-bankini tat-toroq li qed isiru minn IM qed isiru bl-inklinazzjoni permessa bil-liġi u għalhekk eventwalment, meta jsiru t-toroq minn IM, il-bankini kollha ser jiġu skont il-liġi.

2.4.2.4 Resident irrimarka li l-bankini qiegħdin biex jimxu fuqhom in-nies u qal li din il-liġi għandha titneħħa.

2.4.2.5 Resident ieħor qal li din il-problema qed tiżdied peress li ħafna djar qed jaqgħu u jinbnew appartamenti u n-numru tal-garaxxijiet se jibqa' jizdied, b'konsegwenza li jkun ta' periklu speċjalment għall-anzjani, minħabba l-inklinazzjoni u s-servizzi li jgħaddu mill-bankina u għalhekk qal li waħda mis-soluzzjonijiet biex jitneħħa dan il-periklu hi li l-bankini jsiru kollha baxxi u mingħajr l-inklinazzjoni. Is-Sindku qal li minħabba s-sigurtà fit-toroq, il-policy hi li għandu jkun hemm distinzjoni bejn triq u bankina. Is-Sindku qal ukoll li għalkemm dan is-suggeriment jagħmel sens, il-Kunsill ikun f'pożizzjoni li jimplementa proposti meta tkun konformi mal-liġi.

2.4.2.6 Is-Sindku qal li fil-passat il-Kunsill prova jneħħi l-wires minn mal-faccati fi Triq il-Ferrovija l-Qadima billi jitneħħew l-arbli li hemm fuq il-bankini u l-wires jgħaddu minn taħt il-bankina però sibna oġġezzjonijiet mir-residenti. Resident qal li meta jkun hemm xi applikazzjoni ta' żvilupp, il-Kunsill għandu jesigi li l-wires jgħaddu minn taħt il-bankina. Is-Sindku qal li binjiet godda hekk qed jagħmlu.

- 2.4.3.1 **One-Way System fi Triq Ġuże' Bonnici u t-toroq tal-madwar**
Resident qal li ftit wara l-Laqqgħa tal-Lokalità preċedenti kien baġat ittra lill-Kunsill biex jilmenta dwar il-periklu li nħoloq b'din il-one-way system. Is-SE infurmatu li l-ittra tiegħu għet diskussa fl-aħħar laqqgħa tal-Kunsill u għandu jircievi risposta fil-ġranet li ġejjin.
- 2.4.3.2 Kien hemm diskussjoni dwar din is-sistema. Is-Sindku qal li din il-kwistjoni għet diskussa u l-Kunsill qabel li jstenna li jitlestew ix-xogħlijiet fil-Wied ta' Ħal Balzan biex ikun jista' jevalwa s-sitwazzjoni. Dan għaliex it-traffiku li qed jgħaddi mill-qalba tar-raħal żdied kemm ilhom għaddejnin ix-xogħlijiet fil-Wied ta' Ħal Balzan.
- 2.4.4 **Infurzar u dixiplina**
Dwar dan is-sugġett, is-Sindku qal fil-ġimgħat li għaddew, flimkien mas-SE kellhom laqqgħa mas-Supretendent tad-distrett u żewġ uffiċjali tal-pulizija, dwar id-diffikultajiet li għandna fil-lokalità. Is-Supretendent wiegħed li ser tibda ssir ronda f'kull *shift*, u ser ikun hemm aktar infurzar. Il-Kunsill identifika ċertu żoni fejn qed isiru abbużi. Is-Sindku qal l-laqqgħat mal-pulizija ser jibdew isiru kull xahar, fejn il-Kunsill ser jibda jkun aġġornat bl-infurzar li jkun qed isir.
- 2.4.5 **Plakka tal-Heritage Trail**
Resident staqsa dwar jekk għetx ordnata l-plakka li kellha tehel mal-faċċata tar-residenza tiegħu. Is-SE infurmat li l-plakka ser tiġi ordnata fil-ġranet li ġejjin.
- 2.4.6.1 **Linji sofor**
Resident talab li jitneħħa d-*dyl* li kien sar fi Triq San Rokku, minħabba familja anzjana. Ir-resident irrimarka li dawn kienu mietu u għalhekk id-*dyl* m'għadx hemm bżonhom. Dan il-każ ser jiġi ċċekjat u jekk naraw li m'għadx hemm bżonhom jitneħħew.
- 2.4.6.2 Resident talab li titneħħa l-kaxxa safra li saret faċċata ta' garaxx fi Triq it-Tliet Knejjes peress li dan m'għadux jintuża bħala garaxx għax sar Cafetteria. Dan il-każ ser jiġi investigat.
- 2.4.6.3 Ir-resident ilmenta wkoll dwar kaxxa safra li hemm quddiem bieb ta' garaxx fi Triq il-Kbira k/m Sqaq Nru. 1, għax qal li żgur mhux jintuża bħala garaxx għax mhux wiesgħa biżżejjed li jokkupa vettura. Is-Sindku spjega li dan qiegħed bil-permess tal-PA.
- 2.4.7.1 **Dog Bin fi Triq it-Tabib J Zammit**
Ir-resident ilmenta wkoll dwar il-fatt li wara li kien talab li jitneħħa d-*dog bin* minn Triq it-Tabib J Zammit, dan ma tneħħiex. Ir-resident qed jitlob li jitneħħa peress li laqta bil-karozza għax qed jostakola t-*traffic flow*.
- 2.4.7.2 Ir-resident għe nfurmat li minn spezzjoni li saret għe nnutat li hemm biżżejjed distanza u l-*bin* mhux qed jostakola, għalhekk ma tneħħiex. Dan kien incident iżolat għax ma kienx hemm rapporti oħra.
- 2.4.8.1 **Storbju fejn il-Melita Gardens**
Resident ilmenta fuq l-istorbju li qed ikun hemm tard bil-lejl, ġieli anke fit-3.00am, fejn saru diversi rapporti l-għassa tal-pulizija.
- 2.4.8.2 Is-Sindku infurma li l-pulizija huma nfurmati wkoll b'din iż-żona u ser tibda ssir ronda mill-pulizija, biex min jabbuża jiġi mħarrek.
- 2.4.8.3 Resident semma wkoll l-irregolaritajiet minn diversi, meta joħorġu l-boroż tal-iskart mhux skont l-iskeda. Is-Sindku qal li dawn l-abbużi wkoll ser jiġu infurzati, però jridu jinqabdu fil-fatt.
- 2.4.9.1 **Tower Crane fi Triq Birbal**
Resident ilmenta fuq il-periklu li hemm fi Triq Birbal minħabba li ntrammat bażi għal *tower crane* li qed jokkupa parking bay u parti minn karregġjata.
- 2.4.9.2 Is-Sindku xtaq jiċċara li din hija triq arterjali u bħal kull triq arterjali oħra, il-Kunsill m'għandu l-ebda jedd fuqha. Il-baži kienet bdiet titpoġġa mill-kuntrattur mingħajr ma kellu permess u l-Kunsill immedjatament kif bdew ix-xogħlijiet irraporta l-każ lil TM. Il-Viċi Sindku u s-SE deheru quddiem il-bord ta' TM, meta kienet qed tiġi diskussa l-applikazzjoni tat-*tower crane*. Il-Kunsill għe nfurmat li l-kuntrattur wehel multa u l-permess inħareġ xorta minn TM b'numru ta' kundizzjonijiet.
- 2.4.10 **Reserved parking for disabled**

Resident staqsa dwar fuq liema bażi tinħareġ *reserved parking bay for disabled*. Is-Sindku, flimkien ma' resident ieħor li riċentament għadu kif ingħata *reserved parking bay* quddiem id-dar, infurmaw lill dawk preżenti l-proċedura ta' kif jinħareġ il-permess minn TM.

2.4.11 **Tabelli 'No parking except for residents'**

Resident talab li jerggħu jitwaħħlu t-tabelli 'No parking except for residents' li kien hemm fi Triq Idmejda, bejn k/m Triq San Valentin u l-barrier u li tneħħew żmien twil ilu. Il-Kunsill ser jicċekkja u jekk hemm permess għalihom it-tabelli jiġu ordnati.

2.4.12.1 **Indafa fil-lokalità**

Resident talab informazzjoni fuq is-servizz tal-knis fil-lokalità. Is-SE spjegat li il-kuntratt preżenti jispeċifika li kull triq tinkines darbtejn fil-gimgha skont l-iskeda. Resident ilmenta li l-knis mhux qed isir tajjeb. Is-SE spjegat ukoll li minn Jannar, il-Kunsill ser ikollu *Contracts Manager* biex jissorvelja diversi kuntratti bħal tal-knis u għbir ta' skart, fost oħrajn, u jassigura li s-servizz ikun qed jingħata skont il-kuntratt.

2.4.12.2 Issemma s-servizz tal-*Bulky Refuse*, fejn is-Sindku faħħar lill-kuntrattur preżenti għas-servizz effiċjenti li qed joffri. Is-Sindku fakkar li skart tal-kostruzzjoni ma jingabarx u li r-residenti għandhom jibbukjaw mal-Kunsill kull meta jkollhom bżonn dan is-servizz.

2.4.13 **Siġar jostakolaw il-bankini**

Resident ilmenta dwar siġar fil-parapetti ta' diversi residenzi li jkunu qe jostakolaw il-bankina. Is-Sindku talab li dawk preżenti biex min jaf b'xi każ, jirrapurtah lill-Kunsill. Dwar dan it-tip ta' każ, il-Kunsill jitolb lir-resident biex ineħħi l-ostruktu. Jekk ma tittieħid azzjoni, il-Kunsill jieħu ħsieb li jsir iż-żbir meħtieġ bil-ħaddiema tiegħu.

2.4.14.1 **Għeluq tal-fergħa tal-HSBC f'Hal Balzan**

Resident talbet lill-Kunsill biex jagħmel petizzjoni biex il-fergħa ta' Hal Balzan ma tingħalaqx.

2.4.14.2 Is-Sindku infurma li kellu laqgħa ma' xi Diretturi tal-HSBC dwar dan u d-deċiżjoni li tingħalaq il-fergħa kienet diġà ttejdet. Is-Sindku qal li biex tittaffa ftit il-problema, il-Kunsill għaddej b'diskussjonijiet mal-HSBC biex possibilment tinholoq xi tip ta' *shuttle service* darba fil-gimgha, bejn Hal Balzan u l-fergħa ta' Birkirkara, sakemm tindara s-sistema l-għdida.

2.4.15.1 **Servizz għall-Anzjani**

Resident semma lis-Segretarjat tal-Anzjanità Attiva nieda skema, fejn l-anzjani ta' Birkirkara u l-Mosta jistgħu jibbukjaw biex jieħdu d-demm fid-dar tagħhom minflok imorru l-berġa. Ir-resident staqsa jekk il-Kunsill għandux il-pjan li jidhol f'din l-iskema.

2.4.15.2 Il-Kunsillier Mary Louise Briffa ser ticċekkja dwar din l-iskema.

2.4.16 **Triq Qarcilla**

Resident staqsa dwar il-proġett tat-*traffic island* fi Triq il-Qarcilla. Is-Sindku qal lis-*survey* lest u qed nistennew l-ewwel abbozz ta' pjanti mingħand il-perit biex ikunu jistgħu jiġu diskussi mill-Kunsill.

2.4.17 **Flas ta' kontijiet mill-uffiċċju tal-Kunsill**

Resident talbet lill-Kunsill biex jibda joffri s-servizz ta' flas ta' kontijiet tad-dawl u ilma. Is-Sindku spjega li dan is-servizz ma jistax jiġi offrut minħabba nuqqas ta' rizorsi.

2.4.18.1 **Incident fi Triq San Valentin**

Issemma l-incident tat-traffiku li seħħ xahar ilu fi Triq San Valentin.

2.4.18.2 Is-Sindku xtaq jiċċara li, xhur ilu resident kien talab lill-Kunsill biex issir *sleeping policeman* fiż-żona. Din it-talba kienet approvata mill-Kunsill u r-resident kellu jgħib il-kunsens tar-residenti taż-żona biex il-Kunsill japplika għal permess ma' TM. Sal-lum, il-Kunsill ma rċieva l-ebda kunsens. Issa wara li seħħ dan l-incident, l-istess resident infurmah lit-talba tiegħu għal *sleeping policeman* ma jarahix li għadha effettiva u għalhekk qatt ma għab il-kunsens tar-residenti. Ir-resident issa kien qed jibgħat disinn bil-proposta li jsiru xi emendi fil-bankina, biex b'hekk jitnaqqas il-periklu. Is-Sindku spjega li dan id-disinn qed jiġi evalwat mill-perit tal-Kunsill.

2.4.19 **Triq l-Għerusija**

Resident ilmentat dwar l-istat tat-triq. Is-Sindku infurma li Triq l-Għerusija hija waħda mill-erba' toroq ikkonfermati li ser jsiru minn IM fiż-żmien li għej.

- 2.4.20 **Tiżjin tal-Milied**
Residenta ssuġġeriet lis-siġar tal-playing field jiġu armati bid-dwal tal-Milied. Il-Kunsill ħa nota ta' dan is-suġġeriment u jiġi kkunsidrat għas-sena d-dieħla.
- 2.4.21 **Proġett ta' pavimentar ta' diversi toroq fil-qalba tar-raħal**
Resident staqsa dwar jekk ċertu sqaqin / toroq li kienu saru, hux ser jerggħu jinqalgħu biex isir dan il-proġett. Is-Sindku spjega li IM aċċettaw li jsiru t-toroq proposti mill-Kunsill minflok dawk magħżula minnhom (li jinsabu fi stat tajjeb).
- 2.4.22 **Parking bays sofor quddiem garaxxijiet**
Resident staqsa jekk jistax jipparkja quddiem garaxx (li mhux tiegħu) jekk ikun hemm kaxxa safra. Is-Sindku spjega li skont il-liġi, quddiem garaxx jista' jipparkja kulħadd, basta tkun disponibbli li ċċaqlaq il-karozza, f'każ li sid il-garaxx irid jidħol / joħroġ. F'każ li jkun hemm *dyl* quddiem garaxx, ħadd ma jista' jipparkja lanqas is-sid.
- 2.4.23 Is-Sindku infurma lil dawk preżenti li minn għada, ir-residenti jistgħu imorru l-uffiċċju tal-Kunsill biex jiġbru pionsietta (*one per household*) billi jipprezentaw il-karta tal-identità. Dawn il-qsari ser jkunu offruti b'xejn mill-Kunsill u ser ikunu disponibbli għall-ewwel 100 *household*.
- 2.4.24 Is-Sindku, in-Nutar Ian Spiteri irringrazzja lir-residenti li kienu preżenti talli attendew għal din il-laqgħa.
- 2.4.25 Il-laqgħa ntemmet fit-8.20pm.

Konfermati, illum it-Tlieta, 28 ta' Jannar 2020.

IFFIRMATA

Nutar Ian Spiteri
Sindku

IFFIRMATA

Doriette Farrugia
Segretarju Eżekuttiv